

# Visit of Foreign Minister of Spain to India

June 15, 2022

## ସ୍ପେନର ବୈଦେଶିକ ମନ୍ତ୍ରୀଙ୍କ ଭାରତ ଗସ୍ତ

ଜୁନ 15, 2022

ସ୍ପେନର ବୈଦେଶିକ ବ୍ୟାପାର, ଯୁରୋପୀୟ ସଂଘ ଏବଂ ସହଯୋଗ ମନ୍ତ୍ରୀ ମାନ୍ୟବର ଶ୍ରୀ ଜୋସ୍ ମାନ୍ସୁଏଲ ଆଲବାରେସ 15 ଜୁନ 2022 ରେ ପ୍ରଥମ ଥର ପାଇଁ ଭାରତ ଗସ୍ତରେ ଆସିଥିଲେ।

2. ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍ ଜୟଶଙ୍କର ସ୍ପେନର ବୈଦେଶିକ ମନ୍ତ୍ରୀଙ୍କ ସହ ଦ୍ଵିପାକ୍ଷିକ ଆଲୋଚନା କରିଥିଲେ ଯେଉଁଥିରେ ସେମାନେ ଦ୍ଵିପାକ୍ଷିକ ସମ୍ପର୍କର ସମସ୍ତ ଦିଗ ଉପରେ ସମୀକ୍ଷା କରିଥିଲେ। ଦ୍ଵିପାକ୍ଷିକ ସମ୍ପର୍କରେ ଆହୁରି ଗଭୀର କରିବାକୁ ଏବଂ ଏଥିରେ ନୂତନ ବିଷୟବସ୍ତୁ ଯୋଡ଼ିବାକୁ ଦୁଇ ମନ୍ତ୍ରୀ ପ୍ରତିବଦ୍ଧତା ପ୍ରକାଶ କରିଥିଲେ। ବାଣିଜ୍ୟ ଓ ପୁଞ୍ଜି ବିନିଯୋଗ, ଲୋକମାନଙ୍କ ମଧ୍ୟରେ ସମ୍ପର୍କ, ଜଳବାୟୁ ସହଯୋଗ, ସବୁଜ ଶକ୍ତି, ବିଜ୍ଞାନ ଓ ପ୍ରଯୁକ୍ତିବିଦ୍ୟା, ନବସୃଜନତା ଏବଂ ପ୍ରତିରକ୍ଷା ଓ ସୁରକ୍ଷା ଆଦି ପ୍ରମୁଖ କ୍ଷେତ୍ରରେ ସହଯୋଗ ବୃଦ୍ଧି କରିବାକୁ ନେଇ ବିସ୍ତୃତ ଆଲୋଚନା କରାଯାଇଥିଲା। ଦ୍ଵିପାକ୍ଷିକ ଆନୁଷ୍ଠାନିକ ମେକାନିଜିମର ନିୟମିତ ବୈଠକ ଏବଂ ବିଭିନ୍ନ କ୍ଷେତ୍ରରେ ଏମ୍/ୟୁ/ରୁକ୍ମିନାମାକୁ ଶୀଘ୍ର ତୁଢ଼ାନ୍ତ କରିବାର ଆବଶ୍ୟକତା ଉପରେ ସେମାନେ ଗୁରୁତ୍ଵାରୋପ କରିଥିଲେ। ଏହି ବୈଠକରେ ମନ୍ତ୍ରୀମାନେ ସାଂସ୍କୃତିକ ଓ ଶୈକ୍ଷିକ କ୍ଷେତ୍ରରେ ସହଯୋଗ ଉପରେ ମିଳିତ ଘୋଷଣାମାମାରେ ଦସ୍ତଖତ କରିଥିଲେ।

3. ପ୍ରତିରକ୍ଷା ରୁକ୍ମିନାମା ସ୍ଵାକ୍ଷରିତ ହେବାକୁ ଦୁଇ ମନ୍ତ୍ରୀ ସ୍ଵାଗତ କରିଥିଲେ। ଏହି ରୁକ୍ମିନାମା ଅନୁଯାୟୀ ଏୟାରବସ ସ୍ପେନ ଭାରତକୁ 56 ଟି ସି295 ବିମାନ ଯୋଗାଇଦେବ, ସେଥିମଧ୍ୟରୁ 40 ଟି ଭାରତରେ ତିଆରି ହେବ। ଦୁଇ ମନ୍ତ୍ରୀ ପ୍ରତିରକ୍ଷା ଓ ସୁରକ୍ଷା ସହଯୋଗକୁ ଆହୁରି ଗଭୀର କରିବାକୁ ରାଜି ହୋଇଥିଲେ। ମେକ୍ ଇନ୍ ଇଣ୍ଡିଆ ଏବଂ ଆୟୁର୍ଭାରତ ଭାରତ କାର୍ଯ୍ୟକ୍ରମ ମାଧ୍ୟମରେ ଭାରତର ଜାତୀୟ ପ୍ରତିରକ୍ଷା ଉତ୍ପାଦନ କାର୍ଯ୍ୟକ୍ରମରେ ଅଂଶଗ୍ରହଣ କରିବାକୁ ସ୍ପେନର ଆଗ୍ରହକୁ ଭାରତ ସ୍ଵାଗତ କରିଥିଲା। ଆତଙ୍କବାଦ, ହିଂସାତ୍ମକ ଉଗ୍ରବାଦ ଏବଂ ସାଇବର ଅପରାଧ ସହିତ ଜଡ଼ିତ ସମସ୍ୟାର ମୁକାବିଲା କରିବା ପାଇଁ ସେମାନେ ଘନିଷ୍ଠ ଭାବରେ କାର୍ଯ୍ୟ କରିବାକୁ ସେମାନଙ୍କର ପ୍ରତିବଦ୍ଧତାକୁ ଦୋହରାଇଥିଲେ।

4. ବୃଦ୍ଧି ପାଇଥିବା ଦ୍ଵିପାକ୍ଷିକ ବାଣିଜ୍ୟ ଓ ପୁଞ୍ଜି ବିନିଯୋଗକୁ ସେମାନେ ସ୍ଵାଗତ କରିଥିଲେ ଏବଂ ପାରସ୍ପରିକ ସ୍ଵାର୍ଥର ନୂତନ କ୍ଷେତ୍ରରେ ଏହାକୁ ବିସ୍ତାର କରିବାକୁ ରାଜି ହୋଇଥିଲେ। ସେମାନେ ସନ୍ତୋଷ ବ୍ୟକ୍ତ କରି କହିଥିଲେ ଯେ ଦ୍ଵିପାକ୍ଷିକ ବାଣିଜ୍ୟ କୋଭିଡ ପୂର୍ବ ସ୍ତରଠାରୁ ଅଧିକ ବୃଦ୍ଧି ପାଇଛି ଏବଂ ଆହୁରି ଆଗକୁ ବଢ଼ିବାର ଯଥେଷ୍ଟ ସମ୍ଭାବନା ଅଛି। ସେମାନେ ସହମତ ହୋଇଥିଲେ ଯେ ଆଇଟି, ଫାର୍ମା ଏବଂ ନବୀକରଣ ଯୋଗ୍ୟ କ୍ଷେତ୍ରଗୁଡ଼ିକରେ ଅଧିକ ସୁଯୋଗ ଅଛି ଏବଂ ସବୁଜ ହାଇଡ୍ରୋଜେନ, ବୈଦ୍ୟୁତିକ ଗତିଶୀଳତା, ଉନ୍ନତ ସାମଗ୍ରୀ, ଗଭୀର ସମୁଦ୍ର ଅନୁସନ୍ଧାନ ଭଳି ନୂତନ ତଥା ଉଦ୍‌ୟମାନ କ୍ଷେତ୍ର ଅଛି ଯେଉଁଠାରେ ଦୁଇ ଦେଶ ମିଳିମିଶି ଅଧିକ କାର୍ଯ୍ୟ କରିପାରିବେ।

5. ପାରମ୍ପରିକ ଆଗ୍ରହର ଅନେକ ଆଞ୍ଚଳିକ ତଥା ଆନ୍ତର୍ଜାତିକ ପ୍ରସଙ୍ଗ ଉପରେ ମନ୍ତ୍ରୀମାନେ ମତ ବିନିମୟ କରିଥିଲେ ଏବଂ ଜଳବାୟୁ ପରିବର୍ତ୍ତନ, ବିଶ୍ୱ ସ୍ୱାସ୍ଥ୍ୟ, ନିରନ୍ତର ବିକାଶ ଏବଂ ଆତଙ୍କବାଦର ମୁକାବିଲା ଭଳି ସମସ୍ୟାର ସମ୍ମୁଖୀନ ହେବା ପାଇଁ ପାରମ୍ପରିକ ବୁଝାମଣା ଓ ସହାୟତା ବିଷୟରେ ଉଲ୍ଲେଖ କରିଥିଲେ।

6. ସେମାନେ ଚଳିତ ମାସ ଶେଷରେ ଭାରତ-ୟୁରୋପୀୟ ସଂଘ ମଧ୍ୟରେ ଏଫଟିଏ ବୁଝାମଣାର ପୁନଃ ଆରମ୍ଭକୁ ସ୍ୱାଗତ କରିଥିଲେ। ଯୁକ୍ତେନ ବିବାଦ ଫଳରେ ସୃଷ୍ଟି ହୋଇଥିବା ମାନବିକ ସଙ୍କଟ ଉପରେ ଦୁଇ ମନ୍ତ୍ରୀ ଉଦ୍‌ବେଗ ପ୍ରକାଶ କରିବା ସହ ତୁରନ୍ତ ଶତ୍ରୁତା ବନ୍ଦ କରିବାକୁ ଆହ୍ୱାନ ଦେଇଥିଲେ। ଆଫଗାନିସ୍ତାନ ପ୍ରସଙ୍ଗ ଉପରେ ଉଭୟ ପକ୍ଷ ଆଫଗାନିସ୍ତାନକୁ ଅବାଧ ମାନବିକ ସହାୟତା ପ୍ରଦାନ କରିବାର ଆବଶ୍ୟକତା ଏବଂ ଆଫଗାନିସ୍ତାନ ଆଞ୍ଚଳିକ ଅସ୍ଥିର କରିବା ପାଇଁ ଆତଙ୍କବାଦୀ ସଂଗଠନମାନଙ୍କ ଦ୍ୱାରା ଏହାର ବ୍ୟବହାର ନକରିବା ଉପରେ ଜୋର ଦେଇଥିଲେ।

7. ସେମାନେ ଭାରତ-ପ୍ରଶାନ୍ତ ମହାସାଗର ଅଞ୍ଚଳରେ ରଶନୀତିକ ଧ୍ୟାନ ବଜାୟ ରଖିବା ଏବଂ ସମାନ ଚିନ୍ତାଧାରା ଥିବା ରାଷ୍ଟ୍ରମାନଙ୍କ ମଧ୍ୟରେ ମିଳିତ ପ୍ରୟାସକୁ ପ୍ରୋତ୍ସାହିତ କରିବା ଉପରେ ଗୁରୁତ୍ୱାରୋପ କରିଥିଲେ। ସେମାନେ ଏଲଏସି ଅଞ୍ଚଳରେ ବିକାଶ ସହଭାଗୀତା ଓ ଅର୍ଥନୈତିକ କାର୍ଯ୍ୟକଳାପରେ ସହଯୋଗ ଅନୁରୋଧ କରିବାକୁ ସହମତ ହୋଇଥିଲେ ଏବଂ ଏହି ପ୍ରସଙ୍ଗରେ ଆଇବେରୋ-ଆମେରିକୀୟ ସମ୍ମିଳନୀ ଉପରେ ଆଲୋଚନା କରିଥିଲେ। ମିଳିତ ଜାତିସଂଘ ଏବଂ ଅନ୍ୟାନ୍ୟ ବହୁପକ୍ଷୀୟ ସଂସ୍ଥାରେ ଭାରତ ଏବଂ ସ୍ପେନ ମଧ୍ୟରେ ସହଯୋଗକୁ ଉଭୟ ମନ୍ତ୍ରୀ ପ୍ରଶଂସା କରିଥିଲେ।

**ନୂଆଦିଲ୍ଲୀ**

**ଜୁନ 15, 2022**

DISCLAIMER: This is an approximate translation. The original is available in English on MEA's website and may be referred to as the official press release.